

पवित्र त्रिएक



पाष्टरीय तालीम पुस्तिका

११

तालीम र वृद्धि



T&M®

त्रिएकको काम

परमेश्वर एकै हुनुहुन्छ, भनी बाइबलले स्पष्ट रूपमा बताउँछ ।
“हे इस्राएल सुन्, परमप्रभु हाम्रा परमेश्वर एउटै हुनुहुन्छ”
(व्यवस्था ६:४)। हेर्नोस् यशैया ४४:८ पनि । बाइबलले यो
पनि सिकाउँदछ, कि परमेश्वर पिता, पुत्र र पवित्र आत्मा
हुनुहुन्छ ।

पवित्र त्रिएकका तीन व्यक्तिहरूलाई अलग पार्न सकिन्न ।
उनीहरूले जे गर्दछन्, उनीहरूले साथसाथै गर्दछन्, उनीहरू
केवल एउटै परमेश्वर हुन् ।


“त्रिएक” शब्दको
अर्थ यही हो कि
परमेश्वर एकै हुनुहुन्छ, तर
तीन “व्यक्तिहरू” मा
प्रकट हुनुहुन्छ ।

त्रिएक अनि सृष्टि

बाइबलले बताउँदछ, कि सौरमण्डलको सृष्टिमा त्रिएकको हर एक व्यक्ति संलग्न थियो: पिता (१ कोरन्थी ८:६), पुत्र (यूहन्ना १:३), अनि पवित्र आत्मा (उत्पत्ति १:२)। परमेश्वरको रूपमा, पुत्र मानिसको रूपमा जन्मनुभन्दा अघिदेखि नै अस्तित्वमा हुनुहुन्थ्यो:

“आदिमा परमेश्वरले
आकाश र पृथ्वी सृष्टि
गर्नुभयो ।”

(उत्पत्ति १:१)




सबै थोक उहाँद्वारै
सृजिएका हुन् ।

(कलस्सी १:१६)

“र परमेश्वरका आत्मा पानीमाथि परिभ्रमण गर्दैहुनुहुन्थ्यो ।” १ (उत्पत्ति १:२)

त्रिएक अनि खीष्टको अवतार

पिताले पुत्रलाई यस संसारमा पठाउनभयो । उहाँ मरियममा पवित्र आत्माद्वारा गर्भधारण हुनुभयो ।



“पवित्र आत्मा तिम्रीमा आउनुहुनेछ,
र सर्वोच्चका शक्तिको छाया
तिम्रीमाथि पर्नेछ । यसैकारण जो
जन्मनुहुनेछ, उहाँ पवित्र, अर्थात् पर
मेश्वरका पुत्र कहलाइनुहुनेछ ।”

(लूका १:३५)



परमेश्वर एउटै हुनुहुन्छ । यसैकारण, हरेक कुरा जो उहाँले गर्नुहुन्छ, त्रिएकको यी तीन अविभाज्य व्यक्तिहरूसित सम्बन्धित हुन्छन् ।

त्रिएक अनि येशूको बप्तिस्मा

त्रिएकको तीन अविभाज्य व्यक्तिहरु येशूको बप्तिस्मामा प्रकट भएका थिए:

“र पवित्र आत्मा शारीरिक रुपमा ढुकुर
जस्तो उहाँमाथि ओर्लनुभयो । अनि
स्वर्गबाट यस्तो एउटा आवाज आयो, ‘तिमी
मेरा प्रिय पुत्र हौ, तिमीसँग म प्रसन्न छु’।”
(लूका ३:२२)




परमेश्वर आत्माको उपस्थिति देखियोस् भनेर उहाँ ढुकुरको रुपमा देखा पर्नुभयो ।

त्रिएक, एक बलिदान, अनि जीवन दिने पुनरुत्थान

पवित्र आत्माद्वारा पितामा अर्पित हुनुहुँदै परमेश्वर पुत्र हाम्रो
निम्ति मर्नुभयो ।

“ख्रीष्टको रगतले त भन् कति
बढी गरी तिमीहरूका विवेकलाई
मरेका कामहरूबाट शुद्ध पार्नेछु,
ताकि तिमीहरू जीवित परमेश्वर
को सेवा गर्न सक । किनकि
उहाँले अनन्त आत्माद्वारा
आफैलाई निष्छोट बलिको रूपमा
परमेश्वरलाई अर्पण गर्नुभयो ।”
(हिब्रू ९:१४)



...येशू ख्रीष्ट हाम्रा प्रभु मरेकाहरूबाट पुनरुत्थान भएर पवित्रताको
आत्मानुसार शक्तिमा परमेश्वरको पुत्र ठहरिनुभयो ।

(रोमी १:४)

त्रिएक अनि पापको कायल

परमेश्वर आत्माले मानिसहरुलाई उनीहरुको पापको निम्ति कायल पार्नुहुन्छ । जब उनीहरुले येशू ख्रीष्टमा विश्वास गर्दछन् अनि उनीहरु उहाँमा धर्मी ठहरिन्छन्, परमेश्वर पिताले उनीहरुलाई उहाँका सन्तानको रुपमा ग्रहण गर्नुहुन्छ ।

“जब सल्लाहकार आउनुहुन्छ, जसलाई म पिताको तर्फबाट तिमीहरुकहाँ पठाइदिनेछु, अर्थात् सत्यका आत्मा, जो पिताबाट आउनुहुन्छ, उहाँले नै मेरो विषयमा गवाही दिनुहुनेछ..... जब उहाँ आउनुहुन्छ, उहाँले संसारलाई पाप, धार्मिकता र न्यायको विषयमा दोषी ठहराउनुहुनेछ ।”

(यूहन्ना १५:२६, १६:८)



किनकि परमेश्वरको वचन जीवित र क्रियाशील हुन्छ, र कुनै पनि दुइधारे तर वारभन्दा बढी धारिलो हुन्छ । यसले प्राण र आत्मालाई त्यसका जोर्नी जोर्नी र हाडको गुदीसम्मलाई भाग भाग पारुञ्जेल वारपार छेड्ने र हृदयका विचार र इच्छा जाँच्न सक्ने हुन्छ ।

(हिब्रू ४:१२)


त्रिएक अनि खीष्टको मृत्युद्वारा क्षमादान

“किनभने परमेश्वर (पिता) ले
संसारलाई यस्तो प्रेम गर्नुभयो,
कि उहाँले आफ्ना एकमात्र पुत्र
दिनुभयो ।”

(यूहन्ना ३:१६)

उहाँको अपार अनुग्रह अनुसार
खीष्टको रगतद्वारा हामी उहाँमा
उद्धार, हाम्रा पापको क्षमा,
पाउँछौं ।

(एफिसी १:७)



तर तिमीहरु धोइयौ, पवित्र पारियौ, प्रभु येशू खीष्टको नाउँमा हाम्रा परमेश्वर
का आत्माद्वारा निर्दोष ठहराइयौ ।

(१ कोरन्थी ६:११)

त्रिएक अनि हाम्रो आत्मिकी नयाँ जन्म

नयाँ जन्म पाएको समयदेखि नै हामी बचाइएका छौं । यो नयाँ जन्म त्रिएकको कामबाट भएको हो । हामी

- परमेश्वर पिताबाट जन्मिएका हौं ।
(याकूब १:१७-१८, यूहन्ना १:१२-१३)
- परमेश्वर पुत्रद्वारा नयाँ गरी जन्मिएका हौं ।
(१ पत्रुस १:३, तीतस ३:५-६)
- पवित्र आत्माद्वारा फेरि जन्मिएका हौं ।
(यूहन्ना ३:६-७, तीतस ३:५-६)


हाम्रो मुक्ति एउटै परमेश्वरको काम हो ।

- परमेश्वर पिताले हाम्रो मुक्तिको आज्ञा दिनुभयो ।
(एफिसी १:३-६)
- परमेश्वर पुत्रले यसलाई उहाँको मृत्यु र पुनरुत्थानद्वारा प्रभावशाली तुल्याउनु भयो । (रोमी ४:२५)
- परमेश्वर आत्माले हामीमा ख्रीष्टको कामलाई प्रयोगमा ल्याउनुभयो । (१ कोरन्थी ६:११)

परमेश्वर र हाम्रा प्रभु येशू ख्रीष्टका पिता धन्यका हुनुहुन्छ । उहाँको महान कृपाले मृतकबाट येशू ख्रीष्टको पुनरुत्थानद्वारा एउटा जीवित आशाको निम्ति हामी नयाँ गरी जन्मेका छौं ।

(१ पत्रुस १:३)

नयाँ, अनन्त सृष्टि




“तब हामी आफैले धार्मिकतामा गरेका कामबाट होइन, तर उहाँको आफ्नै कृपाअनुसार पुनर्जीवनको स्नानद्वारा र पवित्र आत्माद्वारा भएको नवीकरणबाट उहाँले हामीलाई मुक्ति दिनुभयो ।”

(तीतस ३:५)

त्रिएक अनि पवित्र आत्माले भरिनु

येशू ख्रीष्टमा विश्वास गर्ने जति सबैलाई परमेश्वरले पवित्र आत्मा भरिदिनुहुन्छ । 'तिमीहरु पुत्र भएका हुनाले परमेश्वर आफ्ना पुत्रको आत्मा हाम्रा हृदयमा पठाइदिनुभयो, जसले 'हे अब्बा, पिता !' भनेर पुकार्नुहुन्छ ।



“त्यसपछि म मेरा आत्मा सबै मानिसमाथि खन्याउनेछु ।
तिमीहरुका छोराछोरीहरुले
अगमवाणी बोल्नेछन् ।
तिमीहरुका बूढा मानिसहरु
स्वप्नदर्शी हुनेछन्, र तिमीहरुका
युवकहरुले दर्शन देख्नेछन् ।”

(योएल २:२८)


“यसैकारण परमेश्वरको दाहिने बाहुलीपट्टि उहाँ (येशू) उच्च पारिनुभयो, र पिताबाट पवित्र आत्माको प्रतिज्ञा पाउनु, र उहाँले यो खन्याइदिनुभएको हो, जे तपाईंहरु देख्नु र सुन्नुहुन्छ ।”

(प्रेरित २:३३)

त्रिएक अनि हाम्रो पवित्रता

परमेश्वर पिताले आज्ञा गर्नुहुन्छ कि हामी पवित्र बनौं । हामी येशू ख्रीष्टको बलिदानद्वारा बचाइएका अनि पवित्र आत्माद्वारा पवित्र पारिएका हौं । उहाँ अब हामीमा बास गर्नुहुन्छ अनि हाम्रो भित्री इच्छामा परिवर्तन ल्याउनुहुन्छ । हामीले ख्रीष्टलाई ग्रहण गर्दा परमेश्वरले हामीलाई सिद्ध रुपमा निर्दोष ठहरिएको देख्नुहुन्छ । हुनत, हाम्रो पुरानो नराम्रा स्वभावमा अब पनि धेरै सुधार ल्याउन अनि शरीरका कामहरुमाथि विजय पाउन बाँकी नै रहेको हुन्छ ।

“...येशू ख्रीष्टको आज्ञापालन र उहाँका रगतको छिट्काइको निम्ति पवित्र आत्माद्वारा शुद्ध भई परमेश्वर पिताद्वारा उहाँको पूर्वज्ञानअनुसार चुनिएकाहरुलाई ।” (१ पत्रुस १:२)



परीक्षामा विजय

आज्ञापालन

प्रेम

“पवित्र होओ, किनभने म पवित्र छु ।”

(१ पत्रुस १:१६)



ख्रीष्टका पाइलाहरु

असल कार्यहरु



घमण्ड

भूट

नगहीरो धर्म

स्वार्थी

ईर्ष्या

घृणा

अन्य आत्माहरु

हाम्रो पवित्रताको विभिन्न दृष्टिकोण छः

- ख्रीष्टमा विश्वास गर्नेहरूलाई येशूको रगतले परमेश्वरको अघि शुद्ध पारिन्छन् । हामीले विश्वास गरको समयदेखि नै पवित्र आत्माले शुद्ध पार्नुहुन्छ । (प्रेरित २:३८, १ कोरन्थी १:२, १ पत्रुस १:२)
- अर्को कुरा, हामी ख्रीष्टमा भन भन बढ्दै जान्छौं । हामी त्यो दिनको प्रतीक्षामा छौं, जब हामी महिमामा सिद्ध हुनेछौं अनि हामीले उहाँलाई आमने सामने देखेछौं । (एफिस ४:१३-१५, फिलिप्पी १:६, ३:१२-१६, १ यूहन्ना ३:२-३)

एक असुरक्षित व्यक्तिमा शैतानले नयाँ जन्मको नकल गरिदिनुसक्छ । विश्वासद्वारा ख्रीष्टको काममा विश्वास नगर्नको निम्ति शारीरिक लालसा हालिदिनसक्छ, अनि विश्वास गर्नुभन्दा अघि विभिन्न प्रकारका चिन्हहरु माग्न लगाउँछ । (मत्ती १२:३८-४२) यसरी पवित्रताको फल पाउन सकिन्न । नगहीरो धर्मबाट पाइने उत्साह चाँडै सेलाउँछ । यसको “विश्वास” मात्र अस्थायी हुन्छ ।

- पवित्र आत्मा अति नै पवित्र परमेश्वर हुनुहुन्छ ।
यसैकारण, पवित्र आत्माद्वारा साँचो नयाँ जन्म अन्तमा
गएर हाम्रो साँचो पवित्रतामा परिणत हुन्छ ।

साँचो परिवर्तन स्थायी हुन्छ, यो त्यसै बरिजाने भावना
होइन । (२ कोरन्थी ३:१८, रोमी ८:२६-२९)

त्रिएक अनि मण्डली

मण्डली खीष्टको देह हो । उहाँले नै यसलाई निर्देशन
दिनुहुन्छ । मण्डली कुनै भवन होइन । यो ता मानिसहरुको
देह हो जो पवित्र आत्माद्वारा प्रभु येशू खीष्टमा जोडिन्छन् ।

येशू खीष्ट देह अर्थात
मण्डलीको शीर हुनुहुन्छ ।
हामीले खीष्टद्वारा परमेश्वर
पितालाई प्रशंसा चढाउँदछौं ।

अभ्यासको काम

- त्रिएकको अविभाज्य तीन व्यक्तिहरुले कसरी सँगै काम गर्दछन् भन्ने रहस्य बताउँदै, परमेश्वर पिता, पुत्र र पवित्र आत्माको महान कामहरुको बारेमा शिक्षा दिनोस् ।

टिप्पणीहरु:

कपीराइट र जानकारी:
© 2001 Project WorldReach © 2001 SEAN
सर्वाधिकार सुरक्षित

Train & Multiply®
Project WorldReach (टि एम सेवकाइ संचालन)
Dr. George Patterson (मौलिक लेखक)
SEAN International



सम्पर्क ठेगाना: **Project WorldReach PWR®**

474 - 800 - 15355 - 24th Ave
Surrey BC, Canada
V4A 2H9

ईमेल: pwr@trainandmultiply.com

वेबसाइट: <http://www.trainandmultiply.com>